

JUDAS TỸ CARTA

¹Judas tỹ rá vĕ, Tiago jāvŷ ti. Jesus Cristo mỹ sóg rānrhāj tĩgtĩ. Isỹ ũ tỹ ěg jóg tỹ Topĕ tỹ kuprĕg ja ag mỹ rán hā vĕ, ti tỹ ũ to há ag mỹ. Ti tỹ ājag kuprĕg kỹ tóg ājag jy nĩgān tĩ gé, Jesus Cristo tugrĩn. ²Topĕ mré sóg vĕmĕn tĩ, ti tỹ ājag jagāgtān pĕ han jé, ti tỹ ājag krĩ kuprā pĕ han jé, ti tỹ ājag tỹ jagnĕ to há tāvĩ han jé ke gé.

Ũ tỹ Topĕ to un'ón mũ ag

³Inh krĕl, ājag mỹ sóg Topĕ tỹ ěg kar kren han tag tónh ke nĩ vĕ, inh vĕnh rá tag ti ki. Hā ra vāhā ũ ag tóg ājag krĩn kónān sór mũ ha, hā kỹ sóg ājag mỹ: “Topĕ ki rá to tar nỹtĩmnĩ,” he mũ. Topĕ tỹ ěg mỹ nĕn tó mũ vỹ pir nĩ, hā vỹ: Topĕ jykre to tar nĩ, he mũ. Ā tũ ag kar mỹ tóg tag tó ja nĩ. Ũ tỹ tag kato vĩ kỹ ti vĩ jĕmĕ sór tũg nĩ. ⁴Ha vé, ũ ag tóg Topĕ to un'ón tĩ, ājag krĩn kónān jé. Ũn jykre pāno ag vĕ, hā ra ag tóg jykre há nĩ ve nỹtĩ, hā kỹ ājag tóg ag vĩ kri fi sór mũ. Hā ra ag tóg ón kỹ: “ěg jóg tỹ Topĕ vỹ ěg jagāgtān mũ, hā kỹ ěg jatun mỹ vĕnh jykre vĕnhmỹ kar han ke mũ,” he tĩ, ũ tỹ ājag krĩn kónān mũ ag. ěg Senhor tỹ Jesus Cristo to ag tóg: “ti vĩ han ke tũ ěg nĩ,” he tĩ. Ti hā ne tỹ ěg kri ke nĩ!, Jesus ti. Hā ra ũ tỹ ti vĩ han sór tũ ag tóg rán kỹ nỹtĩ gé. Vāsỹ ag tóg ag to rán ja nĩgtĩ, Topĕ vĩ rán tĩ ag, kỹ ag tóg Topĕ tỹ ũ tỹ ge ag vóg kónān ke mũ ěn tó ja nĩgtĩ.

⁵Ha vé, vāsỹ ěg Senhor vỹ ga tỹ Egito tá ā povo tỹ Israel mré kākutĕ ja nĩgtĩ, ag tỹ ājag ga ra mũ jé. Hā ra ag kāmĩ ũ ag tóg ti vĩ kri fi vānh ja nỹtĩgtĩ. Hā kỹ Topĕ vỹ ag tỹ tũg' he kān, ũ tỹ ti vĩ kri fi jāvānh ja ag. Tag mĕ ājag huri. Ki kanhró ājag nỹtĩ. Hā ra sóg rán mān sór mũ, ājag tỹ mĩ ěkrĕn jé.

⁶Kỹ kanhkā tān ag vỹ ge ja nĩgtĩ gé. Ag kāmĩ ũ ag tóg Topĕ tỹ ag mỹ nĕn nĩm ja ěn tovānh. Ājag jamā tovānh ag tóg. Kỹ Topĕ vỹ ag sigsé, kỹ tóg ěmā kuty tá ag vin han. Ag se vỹ tũg' henh ke tũ nĩ. Topĕ tỹ ěg kar jykre tugnỹm ke kurā ěn kā tóg ag jykre tugnỹm ke mũ gé.

⁷Kar kỹ cidade tỹ Sodoma mĩ ěkrĕn nĩ gé, cidade tỹ Gomorra mĩ ke gé, ti pĕnĩn ěmā kāsir mĩ ke gé. ěn tá ke ag ne vĕnh jykre pāno tāvĩ han tĩ ja nĩgtĩ!, kanhkā tān ag ri ke. Jagnĕ mré nỹ kónān tāvĩ han ja ag tóg nĩgtĩ, kỹ ag tóg ũ ag to ěn ja nĩgtĩ gé, ag mré ke tũ ag, ũn gré tỹ ũn gré ũ mré nỹ sór kỹ. Kỹ Topĕ vỹ pĩ nhyr vānh ki ag vām ja nĩgtĩ, ěg tỹ ag to jykřn kỹ to ki kanhró nỹtĩ jé.

⁸Kỹ ũ tỹ Topĕ to ón mũ ag vỹ vĕnh jykre kórĕg han mũ ěn ag ri ke han tĩ gé. Topĕ vĩ mranh kỹ ag tóg nĩgtĩ. Ag vĕnh pĕti tóg ag mỹ sér tĩ. Hā ra ag tóg vĕnh

kavénh tĩ, ājag jykre pāno tigrĩn. “Ēg pi(jé) tỹ ũ krēm ke nỹtĩ!” he ag tóg tĩ. Kỹ ag tóg ěg tỹ ũn vég tú ag to ví kónān tĩ gé, ũ tỹ kanhkā tá tỹ ũn mág nỹtĩ ag mỹ. ⁹Topē tỹ jēnē jafā to pā'i tỹ Miguel vỹ tag han ja tú nĩgtĩ, ha mẽ. Satanás mré tóg rará, ti tỹ Moisés ter ma tĩg sór kỹ, Miguel ti. Hā ra tóg Satanás mỹ ví kónān ja tú nĩgtĩ, ti tỹ tỹ pā'i nĩ ra. Ti mỹ tóg: “Ēg Senhor jé ā vóg kónān,” he ja nĩgtĩ, Miguel ti. ¹⁰Hā ra ũn ón tĩ tag ag vỹ kanhkā tãn ag to ví kónān tĩ, ag tỹ ag ki kagtĩg (hā) ra. Bicho ri ke ag nỹtĩ, ag tỹ ājag tỹ nén to én mũ ěn han mũn kỹ. Krĩ tú ag nỹtĩ, hā kỹ ag tóg nén ũ vēnhmỹ kar han tĩ. Hā ra Topē vỹ ag vóg kónān ke mũ. ¹¹Ag ve kónān ti tĩ, Topē ti. Caim tỹ Topē ví kato tē ja ěn ri ke han ag tóg mũ. Ag tỹ rico nỹtĩ sór kỹ ag tóg vēnh jykre kórég tó tĩ, Balaão tỹ vēnh jykre kórég tó ja ěn ri ke. Coré ri ke ag tóg Topē kato tē tĩ, hā ra ag tóg tag to nũgme ki vár ke mũ. ¹²Ājag tỹ Jesus ki ge kỹ jagnē to há nỹtĩn kỹ ājag tóg igreja krēm festa han tĩ. ěn kã ag tóg ājag mré jēn tĩ gé, ũ tỹ Topē to ón tĩ ag. Hā ra ag tóg ki ājag kavénh tĩ gé. Jatun mỹ ag tóg jēn mág tĩ. Mỹ'ag vānh ag nỹtĩ. Ũ to jykren vānh ag tóg nỹtĩ gé. Ājag jēn mág hā mĩ ag tóg ěkrég tĩ. Kejēn kãka tóg kanhkā góg tatĩn kãtĩg mũ, hā ra tóg kutē tú nĩgtĩ. Tag ri ke ag nỹtĩ, véké ag tóg ví tĩ. Ka ũ tóg kanēn vānh nỹtĩ. ěn kunũg ěg tóg tĩ, ti jãre mré hā, kỹ tóg kanēn mãn ke tú pē nĩ sir. Ter ti nĩ ha. Tag ri ke ag tóg nỹtĩ gé, ũ tỹ Topē to ón mũ ag. ¹³Kejēn goj kafā tú tóg krēm ke mũ, kỹ tóg jēngéj nĩ. Tag ri ke ag nỹtĩ gé. Ti jēngéj vỹ tỹ ag jykre pāno nĩ. Vēnh ven ti tĩ. Krĩg tĩ tĩ ri ke ag tóg nỹtĩ gé. Sinvĩ nĩ ve tóg nĩ, hā ra tóg ón kỹ tĩ tĩ, krĩg tĩ tĩ tĩ. Tag ri ke ag nỹtĩ. Topē vỹ kuty ki ag vãm ke mũ, kỹ ag tóg tá kãpa mãn ke tú pē nĩ, ũ tỹ Topē to ón mũ ag.

¹⁴Ag hā to tóg rán ja nĩ, Enoque ti. Adão krē tỹ ki krēg mãn tỹ 7 (ke) vỹ tỹ ti nĩ, Enoque ti. Ti hā vỹ ag to: “ha vé, ěg Senhor vỹ jun ke mũ, ti tỹ jēnē jafā ag mré hā,” he ja nĩ. “E tãví ag nỹtĩ, ti tỹ jēnē jafā ag. ¹⁵Ti kãtĩg kỹ tóg ěprã ke ag jykre tũgnỹm kãn ke mũ. Kỹ tóg ũn jykre pāno ag vóg kónān ke mũ, ag jykre pāno to, ag tỹ Topē kato tē to, ag tỹ ti to ví kónān to. Ũ tỹ ti ví mranh tĩ ag vỹ ti mỹ ví kónān pē han tĩ, hā kỹ tóg ag vóg kónān ke mũ,” he ja tóg nĩ, Enoque ti.

¹⁶Topē to ón mũ ěn ag tỹ nén ũ jagy ve kỹ tóg ag mỹ kórég nĩ, hā kỹ ag tóg: “Topē ne tóg jykre kórég nĩ!” he tĩ. Ājag tỹ nén to én mũ ěn hā han ag tóg tĩ. Hā ra ag tóg ón kỹ ví mág tĩ. Kỹ ag tóg vēnh kar mỹ ví há han tĩ, ón kỹ, ag tỹ ājag ví há to nén ũ ve jé, ag tỹ to rico nỹtĩ jé.

Ēg tỹ apóstolo ag ví jēmēnh ke

¹⁷Ag jāvo apóstolo ag ví mĩ ěkrén nĩ, inh krē! Ēg Senhor tỹ Jesus Cristo hā vỹ apóstolo ag vin ja nĩgtĩ, hā kỹ ag ví mĩ ěkrén há han nĩ. ¹⁸“Kurã tỹ ěgno to hā ag tóg ājag to é hēnh ke mũ,” he ja ag tóg nĩgtĩ, apóstolo ag. “Ājag tỹ nén ũ kórég to én mũ ěn hā han sór ag tóg mũgtĩ, ũ tỹ ājag to é hēnh ke mũ ěn ag,” he ja ag tóg nĩgtĩ. Apóstolo ag tỹ tó jan hā vē. ¹⁹Ag hā vē, sỹ ājag mỹ ũn tó mũ ag. Ũ tỹ Topē to ón mũ ěn ag hā vē. Ēg tỹ jagnē kato tē han sór ag tóg mũ. Ag tỹ nén ũ to én mũ tag hā ne ag mỹ há tĩ!. Ag pi(jé) Topē kuprĩg tỹ jagrē nỹtĩ!

²⁰Ag jāvo ājag tóg Topē jykre ki ge k̄y n̄ȳt̄i, Topē tū ki, k̄y to jagnē tar han n̄i, inh krē'. Topē kuprīg t̄y ājag kr̄in k̄y Topē mré vēmén n̄i. ²¹Topē v̄y ājag to há t̄av̄i n̄i. Ti tovānh tūg n̄i. Ēg Senhor t̄y Jesus Cristo t̄y ājag jagāgtān ke tag hā ve sórmn̄i, k̄y ājag tóg ěg r̄ir kr̄ȳg ja tū venh ke m̄i.

²²Ū ag tóg tag to tar tū n̄ȳt̄i ver, “h̄y m̄y v̄y?” he ag tóg t̄i. Tag ag jagāgtān n̄i. ²³Ag kren han n̄i, p̄i jo ag jy n̄igān k̄y. K̄y ū ag tóg ājag t̄y nén to én m̄i kar ěn han t̄i. Ag jagāgtān n̄i gé. Hā ra vēso jykrén n̄i gé, ājag t̄y ag jykre pāno nón m̄i sór tū n̄i jé. Kavéj ag n̄ȳt̄i, ag jykre kórég to. K̄y ag kavéj tag to én sór tūg n̄i. Vēso jykrén t̄av̄i han n̄i.

Topē t̄y t̄y ūn mág n̄i

²⁴Topē v̄y ěg t̄y prānh ke tū han ki kanhró n̄i. K̄y tóg ěg t̄y ūn há t̄av̄i han ki kanhró n̄i gé, ti t̄y kejēn ěg jé prēr ken k̄y, ěg t̄y ti r̄inja tá n̄ȳt̄i jé. Tá tóg s̄inv̄i pē n̄i, sér pē. ²⁵Pir ti n̄i, Topē ti, ěg kren han t̄i ti. Ēg Senhor t̄y Jesus Cristo tugr̄in tóg ěg kren han t̄i. Ti hā ne tóg tar n̄i', ti hā ne tóg t̄y ūn mág n̄i', ti hā ne tóg t̄y p̄a'i n̄i', ti hā ne tóg t̄y vēnh kar kri ke n̄i'. Vās̄y tóg kā n̄i n̄i, nén ū kar han tūg ki, ūri ke gé, hā ra tóg tūg' henh ke tū pē n̄i gé, ti t̄y t̄y ūn mág jē ti. Amém.